

శ్రీ విష్ణుషట్పదీ స్తోత్రం

- అవినయమపనయ ! విష్ణో !
 దమయ ! మనః శమయ ! విషయమృగతృష్ణామ్ ।
 భూతదయాం విస్తారయ !
 తారయ ! సంసారసాగరతః ॥ 1
- దివ్యధునీ మకరందే
 పరిమళ పరిభోగ సచ్చిదానందే ।
 శ్రీపతి పదారవిందే
 భవ భయ ఖేదచ్ఛిదే వందే ॥ 2
- సత్యపి భేదాపగమే
 నాథ ! తవాహం న మామకీనస్త్వమ్ ।
 సాముద్రో హి తరంగః
 క్వచన సముద్రో న తారంగః ॥ 3
- ఉద్భ్రతనగ ! నగభిదనుజ !
 దనుజకులామిత్ర ! మిత్రశశిదృష్టే ! ।
 దృష్టే భవతి ప్రభవతి
 న భవతి కిం భవతిరస్కారః ? ॥ 4

మత్స్యాదిభి రవతారైః
అవతారవతాఽవతా సదా వసుధామ్ ।
పరమేశ్వర! పరిపాల్యో
భవతా భవ తాప భీతోఽహమ్ ॥

5

దామోదర ! గుణమందిర !
సుందర వదనారవింద, గోవింద ।
భవజలధి మథన మందర !
పరమం దరమపనయ ! త్వం మే ॥

6

నారాయణ ! కరుణామయ !
శరణం కరవాణి తావకౌ చరణౌ ।
ఇతి షట్పదీ మదీయే
వదనసరోజే సదా వసతు ॥

7

॥ ఇతి శ్రీమచ్చంకర భగవత్పాద కృతం విష్ణుషట్పదీ స్తోత్రం సంపూర్ణమ్ ॥